

Sri Nataraja Stotram (Patanjali Krutam)

caraṇaśṛṅgarahita śrī naṭarāja stōtram

sadañcita-mudañcita nikuñcita padaṁ jhalajhalaṁ-calita mañju

kaṭakaṁ |

patañjali drgañjana-mañjana-macañcalapadaṁ janana bhañjana

karam |

kadambarucimambaravasam paramamambuda kadamba kaviḍambaka

galam

cidambudhi mañim budha hrḍambuja raviṁ para cidambara naṭam

hrḍi bhaja || 1 ||

haram tripura bhañjana-manantakṛtakaṅkaṇa-makhaṇḍadaya-

mantarahitam

virinçisurasamhatipurandhara vicintitapadaṁ taruṇacandramakuṭam |

param pada vikhaṇḍitayamaṁ bhasita maṇḍitatanuṁ madanavañcana

param

cirantanamamuṁ praṇavaśañcitanidhiṁ para cidambara naṭam hrḍi

bhaja || 2 ||

avantamakhilam jagadabhaṅga guṇatuṅgamamataṁ dhṛṭavidhuṁ

surasarit-

taraṅga nikurumba dhṛṭi lampāṭa jaṭam śamanadambhasuharam

bhavaharam |

śivaṁ daśadigantara vijṛmbhitakaram karalasanmrgaśiśum paśupatiṁ

haram śaśidhanañjayapataṅganayanam para cidambara naṭam hr̥di

bhaja || 3 ||

anantanavaratnavilasatkaṭakakiṅkiṅjhalam jhalajhalam jhalaravam

mukundavidhi hastagatamaddala layadhvanidhimiddhimita nartana

padam |

śakuntaratha barhiratha nandimukha bhr̥ṅgiriṭisaṅghanikaṭam

bhayaharam

sananda sanaka pramukha vandita padam para cidambara naṭam hr̥di

bhaja || 4 ||

anantamahasam tridaśavandya caraṇam muni hr̥dantara

vasantamamalam

kabandha viyadindvavani gandhavaha vahnimakha bandhuravimañju

vapuṣam |

anantavibhavam trijagadantara maṇim trinayanam tripura khaṇḍana

param

sananda muni vandita padam sakaruṇam para cidambara naṭam hr̥di

bhaja || 5 ||

acintyamalivr̥nda ruci bandhuragalam kurita kunda nikurumba

dhavalam

mukunda sura vr̥nda bala hantr̥ kr̥ta vandana lasantamahikuṇḍala

dharam |

akampamanukampita ratim sujana maṅgalanidhim gajaharam
paśupatim

dhanañjaya nutam praṇata rañjanaparam para cidambara naṭam hr̥di
bhaja || 6 ||

param suravaram puraharam paśupatim janita dantimukha
ṣaṇmukhamamum

mr̥dam kanaka piṅgala jaṭam sanaka paṅkaja ravim sumanasam
himarucim |

asaṅghanamasam jaladhi janmakaralam kavalayanta matulam
guṇanidhim

sananda varadam śamitamindu vadamam para cidambara naṭam hr̥di
bhaja || 7 ||

ajam kṣitiratham bhujāṅgapuṅgavaguṇam kanaka śṅgi dhanuṣam
karalasaṭ

kuraṅga pr̥thu ṭaṅka paraśum rucira kuṅkuma rucim ḍamarukam ca
dadhatham |

mukunda viśikham namadavandhya phaladam nigama vr̥nda turagam
nirupamam

sa caṇḍikamamum jhaṭiti samhr̥tapuram para cidambara naṭam hr̥di
bhaja || 8 ||

anaṅgaparipanthinamajam kṣiti dhurandharamalam
karuṇayantamakhilam

jvalantamanalam dadhatamantakaripum satatamindra

suravanditapadam |

udañcadaravindakula bandhuśata bimbaruci saṁhati sugandhi vapuṣaṁ
patañjali nutaṁ praṇava pañjara śukaṁ para cidambara naṭaṁ hr̥di
bhaja || 9 ||

iti stavamamuṁ bhujagapuṅgava kṛtaṁ pratidinaṁ paṭhati yaḥ
kṛtamukhaḥ

sadaḥ prabhupada dvitayadarśanapadaṁ sulalitaṁ caraṇa śṛṅga
rahitam |

saraḥ prabhava sambhava haritpati haripramukha divyanuta
śaṅkarapadaṁ

sa gacchati paraṁ na tu janurjalanidhiṁ paramaduḥkhanakaṁ
duritadam || 10 ||

iti śrī patañjalimuni praṇītaṁ caraṇaśṛṅgarahita naṭarāja stōtraṁ
sampūrṇam ||

Hari Ome